

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 79)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 79)

రుక్మిణీస్వయంవరవర్ణనం

బలసమేతబలానుగతో భవాః
పురమగాహత భీష్మకమానితః |
ద్విజసుతం త్వదుపాగమవాదినం
ధృతరసా తరసా ప్రణనామ సా || 1 ||

భువనకాంతమవేక్ష్య భవద్వపు -
ర్నృపసుతస్య నిశమ్య చ చేష్టితం |
విపులఖేదజషాం పురవాసినాం
సరుదితైరుదితైరగమన్నిశా || 2 ||

తదను వందితుమిందుముఖీ శివాం
విహితమంగలభూషణభాసురా |
నిరగమత్ భవదర్పితజీవితా
స్వపురతః పురతః సుభటావృతా || 3 ||

కులవధూభిరుపేత్య కుమారికా
గిరిసుతాం పరిపూజ్య చ సాదరం |
ముహురయాచత తత్పదపంకజే
నిపతితా పతితాం తవ కేవలం || 4 ||

సమవలోకకుతూహలసంకులే
న్యపకులే నిభృతం త్వయి చ స్థితే |

న్యపుసుతా నిరగాత్ గిరిజాలయాత్
సురుచిరం రుచిరంజితదిజ్ముఖా || 5 ||

భువనమోహనరూపరుచా తదా
వివశితాఖిలరాజకదంబయా |
త్వమపి దేవ కటాక్షవిమోక్షణైః
ప్రమదయా మదయాంచకృషే మనాక్ || 6 ||

క్వను గమిష్యసి చంద్రముఖీతి తాం
సరసమేత్య కరేణ హరన్ క్షణాత్ |
సమధిరోప్య రథం త్వమపాహృథా
భువి తతో వితతో నినదో ద్విషాం || 7 ||

క్వను గతః పశుపాల ఇతి క్రుథా
కృతరణా యదుభిశ్చ జితా నృపాః |
న తు భవానుదచాల్యత తైరహో
పిశునక్తైః శునక్తైరివ కేసరీ || 8 ||

తదను రుక్మిణమాగతమాహవే
వధుముపేక్ష్య నిబధ్య విరూపయన్ |
హృతమదం పరిముచ్య బలోక్తిభిః
పురమయా రమయా సహ కాంతయా || 9 ||

నవసమాగమలజ్జితమానసాం
ప్రణయకౌతుకజృంభితమన్మథాం |
అరమయః ఖలు నాథ యథాసుఖం
రహసి తాం హసితాంశులసన్ముఖీం || 10 ||

వివిధనర్మభిరేవమహర్షిశం
ప్రమదమాకలయన్ పునరేకదా |

ఋజుమతేః కిల వక్రగిరా భవాన్
వరతనోరతనోదతిలోలతాం || 11 ||

తదధికైరథ లాశన కౌశలైః
ప్రణయినీమధికం సుఖయన్నిమాం |
అయి ముకుంద భవచ్ఛరితాని నః
ప్రగదతాం గదతాంతిమపాకురు || 12 ||